



سوال

(120) خطبہ جمعہ میں اردو فارسی میں وعظ و نصیحت کرنا

جواب

السلام علیکم ورحمۃ اللہ وبرکاتہ

1- خطبہ شرع شریف میں کس کو کہتے ہیں؟

2- خطبہ سے کیا مقصود ہے؟

3- خطبہ میں وعظ و تذکیر فارسی یا اردو میں شرعاً جائز ہے یا نہیں؟

4- ائمہ مجتہدین مشہورین میں سے کسی سے اس امر کا جواز مستقول ہے یا نہیں؟

5- کتاب ”پدر الالبیت“ مولفہ نواب صدیق حسن خاں صاحب کے صفحہ (۷۳) میں جو یہ عبارت ”رسم مستتر اسلام از زمن نبوت تا ایندم خواندن خطبہ است بعبارت عربی گودر بلاد عجم باش و ہر چند وسیلے مانع از غیر این لسان مبین مباش“ [12] واقع ہے، اس عبارت سے اس امر پر کہ خطبہ میں وعظ و تذکیر فارسی یا اردو میں ممنوع ہے ”استدلال صحیح ہے یا نہیں؟

ذیل کی حدیث سے جو دو سندوں سے مروی ہے، امر مذکورہ پر استدلال صحیح ہے یا نہیں؟ حدیث مذکور پہلی سند سے یہ ہے:

روی السلفی من حدیث سعید بن علاء البرذعی حدیث اسحاق بن ابراہیم البلیغی حدیثا عمر بن ہارون البلیغی حدیثا أسامة بن زید عن نافع عن ابن عمر رضی اللہ عنہما قال: قال رسول اللہ صلی اللہ علیہ وسلم: ((من یحسن أن یتکلم بالعربیة فلا یتکلم بالعجمیة، فإنه یورث النفاق)) اھ۔

[سلفی نے سعید بن علاء البرذعی کی حدیث سے روایت کیا ہے، انھوں نے کہا کہ ہمیں اسحاق بن ابراہیم البلیغی نے بیان کیا، انھوں نے کہا کہ ہمیں عمر بن ہارون البلیغی نے بیان کیا، انھوں نے کہا کہ ہمیں اسامہ بن زید نے بیان کیا، انھوں نے نافع سے روایت کیا، انھوں نے ابن عمر رضی اللہ عنہما سے روایت کیا کہ رسول اللہ صلی اللہ علیہ وسلم نے فرمایا: جو شخص عربی زبان میں ہجھی گفتگو کر سکتا ہو، وہ عجمی زبان میں گفتگو نہ کرے، بلاشبہ ایسا کرنا نفاق پیدا کرتا ہے]

حدیث مذکور دوسری سند سے یہ ہے:

روی السلفی أيضاً باسناد آخر معروف ابی سہل محمود بن عمر العکبری حدیثا محمد بن الحسن بن محمد المقرئ حدیثا محمد بن خلیل بلخ حدیثا اسحاق بن ابراہیم الجریری حدیثا عمر بن ہارون عن أسامة بن زید عن نافع عن ابن عمر قال قال رسول اللہ صلی اللہ علیہ وسلم: ((من کان یحسن أن یتکلم بالعربیة فلا یتکلم بالفارسیة، فإنه یورث النفاق))

[سلفی ہی نے ایک دوسری معروف سند کے ساتھ ابو سہل محمود بن عمر العکبری تک روایت کیا ہے، انھوں نے کہا کہ ہمیں محمد بن حسن بن محمد المقرئ نے بیان کیا، انھوں نے کہا کہ ہمیں محمد بن خلیل نے بلخ میں بیان کیا، انھوں نے کہا کہ ہمیں اسحاق بن ابراہیم الجریری نے بیان کیا، انھوں نے کہا کہ ہمیں عمر بن ہارون نے بیان کیا، انھوں نے اسامہ بن زید



سے روایت کیا، انھوں نے نافع سے اور نافع نے ابن عمر رضی اللہ عنہما سے، کہ رسول اللہ صلی اللہ علیہ وسلم نے فرمایا: جو شخص عربی زبان میں اچھی لفظ کو کہتا ہو تو وہ فارسی میں گفتگو نہ کرے، یقیناً ایسا کرنا نفاق پیدا کرتا ہے [

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد للہ، والصلاة والسلام على رسول اللہ، أما بعد!

1- خطبہ شرع شریف میں اس کلام کا نام ہے جو ذکر اللہ اور تشہد (شہادتین) اور درود اور وعظ پر مشتمل ہو۔ مشکوٰۃ شریف (ص: ۱۱۵ مطبوعہ انصاری دہلی) کے حاشیہ میں ہے: ”الخطبۃ فی الشرع عبارة عن کلام، یشتمل علی الذکر والتشہد والصلاة والوعظ“ اھ۔ [شرع میں خطبے سے مراد ایسا کلام ہے جو ذکر، تشہد (شہادتین) درود اور وعظ پر مشتمل ہو] اور شیخ عبد الحق محدث دہلوی رحمہ اللہ ”اشیخۃ للمعات شرح مشکوٰۃ“ میں فرماتے ہیں: ”خطبہ در عرف شرع عبارت است از کلام مشتمل بر ذکر وتشہد وصلاة ووعظ“ اھ [عرف شرع میں خطبہ اس کلام کا نام ہے جو ذکر، تشہد (شہادتین) درود اور وعظ پر مشتمل ہو]

2- خطبہ سے بالذات صرف وعظ و تذکیر مقصود ہے و بس۔ سورت جمعہ میں ہے:

يَا أَيُّهَا الَّذِينَ آمَنُوا إِذَا تَوَدَّعَىٰ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ اھ۔ الجمعة: ۹ [

اے لوگو جو ایمان لائے ہو! جب جمعہ کے دن نماز کے لیے اذان دی جائے تو اللہ کے ذکر کی طرف لپکو]

اس آیت شریفہ میں ذکر اللہ سے وعظ و تذکیر مراد ہے، جیسا کہ ابو ہریرہ رضی اللہ عنہ کی حدیث سے ظاہر ہے کہ نبی صلی اللہ علیہ وسلم نے فرمایا:

((إِذَا كَانَ يَوْمَ الْجُمُعَةِ وَقَفَتِ الْمَلَائِكَةُ عَلَىٰ بَابِ الْمَسْجِدِ يَكْتُمُونَ الْأَوَّلَ فَالْأَوَّلُ، وَمِثْلَ الْمُهْجَرِ كَمِثْلِ الَّذِي يَجِدِي بِدَنْتِهِ، ثُمَّ كَالَّذِي يَجِدِي بِقِرَّةٍ، ثُمَّ كَلِشَا، ثُمَّ دَجَاجِي، ثُمَّ يَضِيئَةُ، فَاذْخُرْ الْإِمَامَ طَوَّاءَ صَحْفَصْمَ، وَيَسْتَمْعُونَ الذِّكْرَ)) [1] (رواه البخاري)

[جب جمعہ کا دن ہوتا ہے تو فرشتے مسجد کے دروازے پر کھڑے ہو جاتے ہیں اور آنے والوں کو ترتیب وار لکھتے جاتے ہیں۔ سب سے پہلے آنے والا اس شخص کی طرح (اجرو ثواب پاتا) ہے، جو اونٹ کی قربانی کرتا ہے۔ پھر اس کے بعد اس شخص کی طرح جو گائے کی قربانی کرتا ہے۔ پھر اس کے بعد والا بھیڑ کی قربانی کرنے والے کی طرح۔ پھر مرغی اور پھر اس کے بعد آنے والا ایسے ہے جیسے کوئی انڈہ صدقہ کرے۔ جب امام (نمبر پر) آجاتا ہے تو وہ اپنے رجسٹر بند کر دیتے ہیں اور غور سے خطبہ سنتے ہیں]

حافظ ابن حجر رحمہ اللہ فتح الباری (۱/۸۰) میں فرماتے ہیں: ”والمراد به (أي بالذکر) ما فی الخطبة من المواعظ وغيرها“ اھ۔ [ذکر سے مراد وہ وعظ و نصیحت ہے جو خطبے میں ہوتے ہیں] صحیح بخاری میں جابر بن عبد اللہ رضی اللہ عنہما سے مروی ہے:

قال: جاء رجل والنبي صلى الله عليه وسلم يخطب الناس يوم الجمعة، فقال: ((أصليت يا فلان؟)) فقال: لا، قال: ((ثم فارك)) [2]

[بیان کرتے ہیں کہ ایک آدمی اس وقت آیا، جب نبی اکرم صلی اللہ علیہ وسلم جمعے کے دن لوگوں کو خطبہ ارشاد فرما رہے تھے تو آپ صلی اللہ علیہ وسلم نے اسے پلچھا: اے فلاں! کیا تو نے نماز ادا کی؟ اس نے جواب دیا: نہیں۔ آپ صلی اللہ علیہ وسلم نے فرمایا: اٹھو اور نماز ادا کرو]

فتح الباری (۵۰۱/۱) میں ہے :

”وفی هذا الحدیث من الفوائد أن یأمر فی خطبته ویسئلی بین الأحكام المحتاج إليها“

[اس حدیث میں چند فوائد ہیں : خطیب اپنے خطبے میں امر و نہی کرے اور وہ احکام بیان کرے جن کی ضرورت ہے]

صحیح مسلم (۲۸۳/۱) میں جابر بن سمرہ رضی اللہ عنہ سے مروی ہے :

”قال : كانت للنبی صلی اللہ علیہ وسلم خطبتان ، یجلس ینصی ، یقرء القرآن ویذکر الناس“ [3]

[بیان کرتے ہیں کہ نبی مکرم صلی اللہ علیہ وسلم دو خطبے ارشاد فرماتے تھے۔ آپ صلی اللہ علیہ وسلم ان کے درمیان بیٹھتے تھے۔ آپ صلی اللہ علیہ وسلم قرآن پڑھتے اور لوگوں کو وعظ و نصیحت فرماتے تھے]

امام نووی رحمہ اللہ اس حدیث کی شرح میں فرماتے ہیں :

”فیہ دلیل للشافعی فی أنه یشرط فی الخطبة الوعظ والقراءة ، قال الشافعی : لا تصح الخطبتان إلا بعد اللہ تعالیٰ والصلاة علی رسول اللہ صلی اللہ تعالیٰ علیہ وآلہ وسلم فیہما والوعظ“ [4] اھ۔

[اس میں امام شافعی رحمہ اللہ کی یہ دلیل ہے کہ خطبہ جمعہ میں وعظ و نصیحت اور تلاوت قرآن کرنا شرط ہے۔ امام شافعی رحمہ اللہ نے فرمایا : دونوں خطبے اس وقت ہی درست ہوتے ہیں ، جب ان میں اللہ تعالیٰ کی حمد بیان کی جائے ، رسول اللہ صلی اللہ علیہ وسلم پر درود پڑھا جائے اور لوگوں کو وعظ و نصیحت کی جائے]

شوکانی رحمہ اللہ نیل الاوطار (۱۲۵/۳) میں اس حدیث کی شرح میں فرماتے ہیں :

”استدل بہ علی مشروعیۃ القراءة والوعظ فی الخطبة ، وقد ذهب الشافعی إلی وجوب الوعظ وقراءة آیتہ“ [5] اھ۔

[اس سے خطبے میں قراءت قرآن اور وعظ و نصیحت کی مشروعیت پر استدلال کیا گیا ہے۔ امام شافعی رحمہ اللہ تو اس بات کی طرف گئے ہیں کہ خطبے میں وعظ کرنا اور آیت کی تلاوت کرنا واجب ہے]

شیخ عبدالحق محدث دہلوی رحمہ اللہ ”أشعة اللمعات“ میں اس حدیث کے ترجمے میں فرماتے ہیں :

”بودمر آنحضرت رادو خطبہ کہ می نشست میان ہر دو خطبہ می خواند قرآن رادر خطبہا و پندی داد مردان را و یاد می داد آخرت را و احوال آنجہان را از ثواب و عقاب“ اھ

[آنحضرت صلی اللہ علیہ وسلم دو خطبے دیا کرتے تھے ، ان دونوں کے درمیان بیٹھتے تھے ، دونوں خطبوں میں قرآن مجید کی تلاوت فرماتے تھے ، لوگوں کو نصیحت فرماتے تھے ، آخرت کی یاد دلاتے تھے اور آخرت کے ثواب و عذاب کے احوال ذکر فرماتے تھے]

سنن ابی داؤد (۵۹۱/۱) مطبوعہ نو لکھنؤ میں جابر بن سمرہ رضی اللہ عنہ سے مروی ہے :

”کان رسول اللہ صلی اللہ علیہ وسلم لا یطیل المواعظہ یوم الجمعة إنما هن کلمات یسیرات“ [1]

[رسول اللہ صلی اللہ علیہ وسلم جمعہ کے روز لمبا وعظ نہ فرمایا کرتے تھے ، بلکہ چند مختصر سے کلمات ہوا کرتے تھے]



شوکانی رحمہ اللہ نیل الاوطار (۱۴۵/۳) میں اس حدیث کی شرح میں فرماتے ہیں :

”فیہ ان الوعظ فی الخطبة مشروع“ [2] اھ۔

[اس حدیث میں اس بات کی دلیل ہے کہ خطبہ جمعہ میں وعظ کرنا مشروع ہے]

صحیح مسلم (۲۸۶/۱) میں ام ہشام بنت حارثہ رضی اللہ عنہا سے مروی ہے :

”قالت : ما أخذت ق وَالْقُرْآن الْمَجِيد ۱ . إلا عن لسان رسول اللہ صلی اللہ علیہ وسلم ، یقرأها کل یوم جمعة علی المنبر إذا خطب الناس“ [3]

[ام ہشام رضی اللہ عنہا بیان کرتی ہیں کہ میں نے سورت ق رسول اللہ صلی اللہ علیہ وسلم سے سن کر یاد کی۔ آپ صلی اللہ علیہ وسلم ہر جمعے کو جب منبر پر لوگوں سے خطاب فرماتے تو اسے پڑھا کرتے تھے]

امام نووی اس حدیث کی شرح میں فرماتے ہیں :

”قال العلماء : سبب اختیاریق أنها مشتملة علی البعث والموت والمواعظ الشدیة والزواج الأكیدة“ [4] اھ۔

[علماء رحمہم اللہ کا کہنا ہے کہ خطبہ جمعہ میں سورت ق کی تلاوت کو اس لیے اختیار کیا گیا ہے کہ یہ سورت موت، اس کے بعد اٹھائے جانے، مواعظ شدیہ اور زواج اکیدہ پر مشتمل ہے]

مشکوٰۃ شریف صفحہ (۱۱۰) میں ابو سعید خدری رضی اللہ عنہ کی یہ حدیث مذکور ہے :

”قال : کان النبی صلی اللہ علیہ وسلم یخرج یوم الفطر والأضحی الی المصلی ، فأول شیء یدأ بہ الصلاة ، ثم ینصرف فیتقوم مقابل الناس والناس علی صفا فہم فی عظیم ویو صیحم ویامرہم“ [5] الحدیث (متفق علیہ)

[(راوی) بیان کرتے ہیں کہ نبی مکرم صلی اللہ علیہ وسلم عید الفطر اور عید الاضحی کے دن عید گاہ کی طرف نکلتے تھے۔ آپ صلی اللہ علیہ وسلم سب سے پہلے نماز پڑھتے۔ پھر آپ صلی اللہ علیہ وسلم نماز سے فارغ ہو کر لوگوں کے سامنے کھڑے ہو جاتے، در آنجا ایک لوگ اپنی صفوں میں بیٹھے ہوتے تو آپ صلی اللہ علیہ وسلم ان کو وعظ فرماتے، ان کو وصیت کرتے اور ان کو (نیکی وغیرہ کا) حکم دیتے]

صفحہ (۱۱۸) میں جابر رضی اللہ عنہ کی حدیث اس طرح مذکور ہے :

”قال : شہدت الصلاة مع النبی صلی اللہ علیہ وسلم فی یوم عید فیدأ بالصلاة قبل الخطبة بغیر اذان ولا اقامة ، فلما قضی الصلاة ، قام متبعا علی بلال ، فحمد اللہ وأثنی علیہ ، ووعظ الناس ، و ذکرہم ، وحتم علی طاعتہ ، ومضى الی النساء ، ومعہ بلال ، فأمرہن بتقوی اللہ ، ووعظنہن و ذکرہن“ [6] (رواہ النسائی)

[(راوی) بیان کرتے ہیں کہ میں رسول اللہ صلی اللہ علیہ وسلم کے ساتھ عید کے روز نماز عید میں حاضر ہوا۔ آپ صلی اللہ علیہ وسلم نے بغیر اذان اور اقامت کے خطبے سے پہلے نماز عید پڑھائی۔ جب آپ صلی اللہ علیہ وسلم نے نماز پوری فرمائی تو بلال رضی اللہ عنہ کے کندھے پر ہاتھ رکھ کر کھڑے ہو گئے۔ اللہ تعالیٰ کی حمد و ثنا کی۔ لوگوں کو وعظ و نصیحت کرتے ہوئے اللہ اور اس کے رسول صلی اللہ علیہ وسلم کی اطاعت کی تلقین فرمائی۔ پھر آپ صلی اللہ علیہ وسلم ایک طرف سے ہو کر عورتوں کی طرف گئے۔ بلال رضی اللہ عنہ بدستور آپ صلی اللہ علیہ وسلم کے ساتھ تھے۔ آپ صلی اللہ علیہ وسلم نے ان (عورتوں) کو اللہ تعالیٰ سے ڈرنے کا حکم دیا اور انہیں وعظ و نصیحت فرمائی]

حافظ ابن قیم رحمہ اللہ ”زاد المعاد“ (۲۱/۱) لہجہ نظامی میں فرماتے ہیں : ”وکان (صلی اللہ علیہ وسلم) یعلم أصحابہ فی خطبته قواعد الإسلام وشرائعہ“ اھ۔ [آپ صلی اللہ علیہ وسلم اپنے



خطبے میں صحابہ کرام رضی اللہ عنہم کو اسلام کے قواعد و شرائع کی تعلیم دیتے تھے [جلد (۱) صفحہ (۱۱۱) میں خصائص جمعہ کے بیان میں فرماتے ہیں :

”الثانیة والعشرون : أن فیہ الخطبة التي یقصد بها الثناء علی اللہ ، وتمجیدہ ، والشهادة له بالوحدانية ، ورسولہ صلی اللہ علیہ وسلم بالرسالة ، وتذکیر العباد بآیامہ ، وتحذیرہم من بأسہ ونقمتہ ، ووصیئتم بما یقر بہم إلیہ والی جنانہ ، ونصیئتم عما یقر بہم إلی سخطہ ، ونارہ ، فحذا هو مقصود الخطبة والاجتماع لها“ اھ۔

[ایک سو بیس خصوصیت : خطبے کا مقصد اللہ تعالیٰ کی ثنا بیان کرنا، اس کی بزرگی بیان کرنا، اس کی وحدانیت کی گواہی دینا، اس کے رسول صلی اللہ علیہ وسلم کی رسالت کی گواہی دینا، اس کے بندوں کو اس کے ایام کے ساتھ نصیحت کرنا، ان کو اللہ تعالیٰ کی سزا اور عذاب سے ڈرانا، ان کو ایسی وصیت کرنا، جو ان کو اللہ تعالیٰ اور اس کی جنتوں کے قریب کر دے، ان کو ایسے عمل سے منع کرنا جو ان کو اللہ تعالیٰ کی ناراضی اور جہنم کی آگ کے قریب کر دے، چنانچہ یہی چیزیں خطبے کا مقصود ہیں اور اس پر اجماع ہے]

فتح القدر شرح ہدایہ (۶/۱) ۶۱۱ ہجری نو لکھنؤ) میں ہے :

”یحمد فی الأولى، ویستشهد، ویصلی علیہ صلی اللہ علیہ وسلم، ویعظ الناس“

[خطیب (پہلے خطبے میں اللہ تعالیٰ کی حمد و ثنا کرے، تشہد (شہادتیں) پڑھے، آپ صلی اللہ علیہ وسلم پر درود پڑھے اور لوگوں کو وعظ و نصیحت کرے]

صفحہ (۲۶۱) میں ہے : ”قولہ : لحصول المقصود، وهو الذکر والموعظة“ [اس کے قول ”مقصود کے حصول کے لیے“ سے مقصود وعظ و نصیحت ہے] [رد المحتار (۱/۲۳۲) ۲۳۲ ہجری دہلی) میں ہے :

”قولہ : ویبدأ آی قبل الخطبة الأولى بالتعوذ سرا، ثم یحمد اللہ تعالیٰ والثناء علیہ، والشهادتین، والصلاة علی النبی صلی اللہ علیہ وسلم والخطبة والتذکیر والقراءة“ اھ۔

[اس کا یہ قول کہ وہ ابتدا کرے تو اس کا مطلب یہ ہے کہ (خطیب) پہلے خطبے سے پہلے سری طور پر تعوذ پڑھے، پھر اللہ تبارک و تعالیٰ کی حمد و ثنا بیان کرے، پھر شہادتین (”أشھد أن لا إله إلا اللہ، وأشھد أن محمداً رسول اللہ“) پڑھے، نبی کریم صلی اللہ علیہ وسلم پر درود پڑھے، وعظ و نصیحت کرے اور (قرآن مجید کی) قراءت کرے]

جامع الرموز شرح مختصر الوقایہ (۱/۸) ۸۱ ہجری دہلی) میں ہے : ”فیبدأ بالتعوذ سرا، ثم یحمد اللہ، ثم یأتی بالشهادتین، ثم یصلی علیہ صلی اللہ علیہ وسلم ثم یعظ الناس“ اھ۔

[پس وہ سری طور پر تعوذ پڑھنے کے ساتھ خطبے کا آغاز کرے، پھر اللہ تعالیٰ کی حمد و ثنا بیان کرے، پھر شہادتین پڑھے، پھر آپ صلی اللہ علیہ وسلم پر درود پڑھے، پھر لوگوں کو وعظ کرے]

”برجندی شرح مختصر الوقایہ“ (۱/۱۰) ۱۰ ہجری نو لکھنؤ) میں ہے :

”ویخطب خطبتین، یحمد فی الأولى، ویستشهد ویصلی علی النبی صلی اللہ علیہ وسلم ویعظ الناس“ اھ۔

[وہ (خطیب) دو خطبے دے۔ پہلے خطبے میں اللہ تعالیٰ کی حمد اور کلمہ شہادت (”أشھد أن لا إله إلا اللہ، وأشھد أن محمداً رسول اللہ“) پڑھے، نبی مکرم صلی اللہ علیہ وسلم پر درود پڑھے اور لوگوں کو وعظ کرے]

اسی صفحے میں ہے :

”وفی شرح الطحاوی رحمہ اللہ السنی فی الخطبة أن یحمد اللہ، ویثنی علیہ، ویعظ الناس“ اھ۔



[شرح طحاوی میں ہے: خطبے میں سنت یہ ہے کہ (خطیب) اللہ تعالیٰ کی حمد و ثنا بیان کرے، لوگوں کو وعظ کرے، (قرآن مجید کی) قراءت کرے اور نبی مکرم صلی اللہ علیہ وسلم پر درود بھیجے]

فتاویٰ قاضی خان (۱/۸۸۱ جھاپہ نولکشور) میں ہے:

”قال بعضهم: مادام الخطيب في حمد الله تعالى والثناء عليه والوعظ للناس فليعلم الاستماع والإنصات“ اھ۔

[ان (فتحا) میں سے بعض کا کہنا ہے کہ جب تک خطیب اللہ تعالیٰ کی حمد و ثنا بیان کرتا رہے اور لوگوں کو وعظ و نصیحت کرتا رہے تو لوگوں پر خاموشی کے ساتھ اسے سننا واجب ہے]

فتاویٰ سراجیہ بر حاشیہ فتاویٰ قاضی خان (۳/۰۳ جھاپہ نولکشور) میں ہے: ”لو خطب بالفارسیة بجز“ اھ۔ [اگر وہ (خطیب) فارسی میں خطبہ دے تو جائز ہے] ”سفر السعادة“ اور اس کی شرح (ص: ۲۶۰ مطبوعہ کلکتہ) میں ہے:

”و در خطبہ قواعد اسلام را بیان فرمودے و مہمات دین را تعلیم کر دے و بذر موت و تزیید درد دنیا و ترغیب در آخرت تذکیر نمودے“ اھ

[(خطیب) خطبہ (جمعہ) میں قواعد اسلام کو بیان کرے، دین کی اہم باتوں کی تعلیم دے اور موت کا ذکر کر کے، دنیا کی بے رغبتی پیدا کر کے اور آخرت کی ترغیب دے کر لوگوں کو نصیحت فرمائے]

صفحہ (۲۶۰) میں خصائص جمعہ کے بیان میں ہے:

”خاصیت سی و دویم اختصاص این روز است با اجتماع مومنان برائے وعظ و تذکیر یعنی بطریق وجوب“ اھ

[بتیسویں خصوصیت: اس روز (جمعہ) کی ایک خصوصیت یہ ہے کہ اس دن مومنوں کو اکٹھا کیا جائے اور بطریق وجوب ان کو وعظ و نصیحت کی جائے]

نواب صدیق حسن خان رحمہ اللہ ”دلیل الطالب“ (ص: ۳۴۳ و ۳۴۵) میں فرماتے ہیں:

”اعلم ان الخطبة المشروعة هي ما كان يعتاده صلى الله عليه وسلم من ترغيب الناس وترهيبهم، فذاني الحقيقة هو روح الخطبة الذي لاجله شرعت، واما اشتراط الحمد والصلاة على رسول الله صلى الله عليه وسلم أو قراءة شيء من القرآن فجميعه خارج عن معظم المقصود من شرعية الخطبة، واتفاق مثل ذلك في خطبته صلى الله عليه وسلم لا يدل على أنه مقصود متمم، وشرط لازم، ولا يشك منصف أن معظم المقصود هو الوعظ دون ما يقع فيها من الحمد والصلاة عليه صلى الله عليه وسلم، وقد كان عرف العرب المستمر أن أحدهم إذا أراد أن يقوم مقاماً، ويقول مقالة، شرع بالثناء على الله وعلى رسوله صلى الله عليه وسلم، وما أحسن هذا وأولاه، ولكن ليس هو المقصود، بل المقصود ما بعده، وإذا تقرر هذا عرفنا أن الوعظ في خطبة الجمعة هو الذي يساق إليه الحديث، فإذا فعل الخطيب ففعل الأمر المشروع إلا أنه إذا قدم الثناء على الله وعلى رسوله صلى الله عليه وسلم أو استطرده في وعظه القوارع القرآنية كان أتم وأحسن“ اھ۔

[آگاہ رہو! مشروع خطبہ وہ ہے جو آپ صلی اللہ علیہ وسلم حسب معمول ارشاد فرماتے، جس میں آپ صلی اللہ علیہ وسلم ترغیب و ترہیب کرتے۔ پس فی الحقیقت خطبے کی روح یہی ہے، جس کے لیے اسے مشروع قرار دیا گیا ہے۔ رہا خطبے میں اللہ تعالیٰ کی حمد و ثنا بیان کرنا، رسول اللہ صلی اللہ علیہ وسلم پر درود پڑھنا یا قرآن مجید کے کچھ حصے کی تلاوت کرنا تو یہ سب چیزیں شرعیّت خطبہ کے معظم مقصود سے خارج ہیں۔ اس طرح کی چیزوں کا آپ صلی اللہ علیہ وسلم کے خطبے میں پایا جانا، اس بات پر دلالت نہیں کرتا کہ یہ خطبے کا حتمی مقصود اور شرط لازم ہے۔ انصاف پسند شخص کسی شک میں مبتلا نہیں ہوتا کہ خطبے کا سب سے بڑا مقصود وعظ و نصیحت ہے نہ کہ وہ حمد و صلوات جو خطبے کی ابتدا میں ہوتے ہیں۔ عربوں کے ہاں یہ معروف طریقہ تھا کہ ان میں سے جب کوئی کسی جگہ کھڑے ہو کر کچھ کہنا چاہتا تو وہ اپنی گفتگو کا آغاز اللہ تعالیٰ کی حمد اور رسول اللہ صلی اللہ علیہ وسلم پر درود کے ساتھ کرتا، یہ طریقہ کس قدر احسن اور اولیٰ ہے، لیکن اگر کوئی کہنے والا کہے کہ کسی محفل میں جو شخص خطیب بن کر کھڑا ہوا، اس کو اس پر ابھارنے والی صرف یہ چیز ہے کہ وہ حمد و صلوات بیان کرے تو اس کی یہ



بات مقبول نہیں ہوگی، بلکہ ہر طبع سلیم ناکوارجلتے ہوئے اس کا رد کرے گی۔ جب یہ ثابت ہو چکا تو تمہیں یہ معلوم ہو جائے گا کہ خطبہ جمعہ میں وعظ ہی وہ چیز ہے، جس کے لیے بات کو لایا جاتا ہے، لہذا جب خطیب یہ کام کرے گا تو وہ مشروع کام کا کرنے والا شمار ہوگا۔ ہاں جب وہ اپنے خطبے کے آغاز میں اللہ تعالیٰ کی حمد و ثنا بیان کرے گا، رسول اللہ صلی اللہ علیہ وسلم پر درود پڑھے گا اور کچھ قرآنی آیات کی تلاوت کرے گا تو اس کا خطبہ مکمل اور احسن ہوگا]

”بدروالابلہ“ (ص: ۷۲) میں فرماتے ہیں: ”وخطبہ مجرد موعظت است کہ بدان عباد اللہ را اندازد کہند“ اھ [خطبہ (جمعہ) تو محض وعظ و نصیحت کا نام ہے، جس کے ذریعے سے اللہ کے بندوں کو خبردار کیا جائے] نیز اسی صفحہ میں ہے:

”وخطبہ نبوی مشتمل بر حمد و صلوة سے بود و اس اشتغال استفتاح خطبہ مقصود و مقدمہ از مقدماتش باشد و مقصود بالذات و وعظ و تذکیر است نہ حمد و صلوة۔ حاصل آنکہ روح خطبہ موعظہ حسنہ است از قرآن باشد یا غیر آن“

[نبی مکرم صلی اللہ علیہ وسلم کا خطبہ حمد و صلوات پر مشتمل ہوتا تھا۔ یہ حمد و صلوات مقصود خطبہ کا آغاز اور اس کے مقدمات میں سے ایک مقدمہ ہے۔ خطبے کا مقصود بالذات و وعظ و نصیحت ہے نہ کہ حمد و صلوات۔ الحاصل خطبے کی روح ایک لہجہ اور عمدہ وعظ ہے، خواہ وہ قرآن سے ہو یا غیر قرآن سے]

”النج المقبول من شرائع الرسول“ (ص: ۲۸) میں ہے: ”خطبہ مجرد وعظ است“ اھ [خطبہ تو صرف وعظ کا نام ہے] ”عرف الجادى من جنان هدى المادى“ (ص: ۴۳) میں ہے: ”و معظم مقصود خطبہ وعظ است بہ ترغیب و ترہیب“ [خطبے کا سب سے بڑا مقصود ترغیب و ترہیب کے ساتھ وعظ و نصیحت ہے]

3- خطبہ میں وعظ و تذکیر فارسی یا اردو زبان میں شرعاً جائز ہے اور اردو یا فارسی کی کچھ خصوصیت نہیں، ہر زبان میں، جس میں سامعین سمجھ سکیں، جائز ہے، کیونکہ جب خطبے سے اصلی مقصود اور خطبے کی روح صرف وعظ و تذکیر ہے کہ سوال نمبر 1 کے جواب سے معلوم ہو چکا ہے اور ظاہر ہے کہ کسی کلام پر وعظ و تذکیر کا اطلاق اسی وقت صحیح ہو سکتا ہے، جبکہ وہ کلام اسی زبان میں ہو، جس کو سامعین سمجھ سکیں اور اگر وہ کلام غیر زبان میں ہو، جس کو سامعین نہ سمجھ سکیں تو اس پر وعظ و تذکیر کے معنی ہرگز ہرگز صادق نہ آئیں گے اور اس صورت میں وہ چیز جو روح خطبہ ہے، بالضرورت فوت ہو جائے گی اور وہ خطبہ مثل قالب بے جان کے ہو جائے گا، جس پر اطلاق خطبہ حقیقتاً ہرگز صحیح نہ ہو سکے گا۔

4- ائمہ مجتہدین مشہورین میں سے ایک امام ابو حنیفہ رحمہ اللہ ہیں، جن کا یہ مذہب ہے کہ خطبہ عربی زبان میں شرط نہیں ہے، بلکہ باوجود قدرت کے بھی خطبہ غیر عربی زبان میں، کوئی زبان ہو، جائز ہے۔ ”رد المحتار“ (ص: ۵۳۳) میں ہے:

”لم یقتد الخطبۃ بكونها عربیة اکتفاء بما قدم فی باب صفة الصلاة من أنها غیر شرط، ولومع القدرة علی العربیة عنده“ اھ۔

[انہوں نے یہ قید نہیں لگائی کہ خطبہ (جمعہ) عربی زبان ہی میں ہو۔ اس پر اکتفا کرتے ہوئے جو انہوں نے ”باب صفة الصلاة“ میں ذکر کیا ہے کہ خطبے کا عربی میں ہونا شرط نہیں ہے، اگرچہ وہ (خطیب) عربی زبان میں خطبہ دینے کی قدرت رکھتا ہو]

5- ”بدروالابلہ“ کی عبارت منقولہ استفتاء سے استدلال اس امر پر کہ خطبے میں وعظ و تذکیر فارسی یا اردو میں ممنوع ہے، صحیح نہیں، اس لیے کہ عبارت مذکورہ میں جو ایک نہایت ہی عام دعویٰ کیا گیا ہے، اس سے قطع نظر کہ اس دعویٰ کا کیا ثبوت ہے اور ایسے عام دعوے کا احاطہ عملی کیونکر حاصل ہوا اور اس سے قطع نظر کہ امام ابو حنیفہ رحمہ اللہ کا منقولہ بالا فتویٰ اس دعوے کے عموم کا ناقض ہے، خود اسی عبارت منقولہ میں یہ بھی موجود ہے کہ ”ہر چند دلیل مانع از غیر اس لسان مبین مباشر“ بھلا جب کوئی دلیل غیر عربی زبان میں خطبہ پڑھنے سے موجود نہ ہو تو غیر عربی زبان میں خطبہ پڑھنا ممنوع کیونکر ثابت ہوگا؟ کیونکہ ممنوعیت (یعنی حرمت یا کراہت) حکم شرعی ہے اور یہ جب حکم شرعی ہے اور اس کے حکم شرعی ہونے سے کسی طرح انکار نہیں ہو سکتا اور ہر حکم شرعی کے ثبوت کے لیے کوئی نہ کوئی دلیل شرعی ضرور ہونی چاہیے تو اس ممنوعیت کے ثبوت کے لیے بھی کوئی دلیل شرعی کیوں ضروری نہ ہوگی اور جب کوئی دلیل موجود نہ ہو تو ممنوعیت کے ثبوت کی کیا صورت ہے؟



خطبے میں وعظ و تذکیر فارسی یا اردو میں ناجائز ہونے پر حدیث مذکور سے استدلال بوجہ صحیح نہیں ہے :

اولاً: (اس امر کے تسلیم کے بعد کہ سلفی نے حدیث مذکور کو ان دو سندوں سے روایت کیا ہے) حدیث مذکور کی پہلی سند میں ایک راوی ”عمر بن ہارون بلخی“ ہے، جو ثقہ نہیں ہے۔ ائمہ حدیث نے اس پر متعدد وجوہ سے سخت جرحیں کی ہیں۔ عبدالرحمن بن مہدی اور امام احمد بن حنبل اور نسائی نے اس کو متروک الحدیث اور یحییٰ نے کذاب نجیث اور ابو داؤد نے غیر ثقہ اور علی و دارقطنی نے نہایت ضعیف اور صالح جزیرہ نے کذاب اور ابو علی نیشاپوری نے متروک کہا ہے اور ابن حبان نے یہ کہا ہے کہ وہ ثقثات سے معضلات روایت کیا کرتا ہے۔

علامہ ذہبی ”میزان الاعتدال“ (۲/۲۳۵) میں فرماتے ہیں :

”قال ابن مہدی وأحمد والنسائی: متروک الحدیث، وقال یحییٰ: کذاب نجیث، وقال أبو داؤد: غیر ثقہ، وقال علی ودارقطنی: ضعیف جدا، وقال صالح جزیرة: کذاب، وقال أبو علی النیسابوری: متروک، وقال ابن حبان: یروی عن الثقثات المعضلات“ [7] اھ۔

[ابن مہدی، احمد اور نسائی رحمہم اللہ نے کہا ہے کہ وہ متروک الحدیث ہے۔ یحییٰ رحمہ اللہ نے کہا کہ وہ کذاب اور نجیث ہے۔ ابو داؤد رحمہ اللہ نے کہا کہ وہ غیر ثقہ ہے۔ علی اور دارقطنی رحمہم اللہ نے کہا کہ وہ بہت زیادہ ضعیف ہے۔ صالح جزیرہ رحمہ اللہ نے کہا کہ وہ کذاب ہے۔ ابو علی نیشاپوری رحمہ اللہ نے کہا کہ وہ متروک ہے اور ابن حبان رحمہم اللہ نے کہا کہ وہ ثقہ راویوں سے معضل روایات بیان کرتا ہے]

ثانیاً: حدیث مذکور کی دوسری سند میں ایک راوی ”محمد بن الحسن بن محمد المقرئ“ ہے، جو حدیث کی روایت میں جھوٹ بھی بولا کرتا تھا۔

علامہ ذہبی ”میزان الاعتدال“ (۲/۳۶۷) میں فرماتے ہیں :

”محمد بن الحسن بن محمد بن زیاد الموصلی ثم البغدادی، أبو بکر النقاش، المقرئ المفسر، قال طلحہ بن محمد الشاهد: کان النقاش یکذب فی الحدیث، والغالب علیہ القصد، وقال البرقانی: کل حدیث النقاش منکر، وقال أبو القاسم اللاکانی: تفسیر النقاش إشفاء الصدور لیس بشفاء الصدور“

[محمد بن الحسن بن محمد الموصلی ثم البغدادی ابو بکر النقاش المقرئ المفسر کے بارے میں طلحہ بن زیاد الشاہد نے کہا کہ نقاش حدیث میں جھوٹ بھی بولا کرتا تھا، اس کا غالب شغل قصہ گوئی تھا۔ برکانی رحمہ اللہ نے کہا کہ نقاش کی ہر حدیث منکر ہے۔ ابو القاسم اللاکانی رحمہم اللہ نے کہا کہ نقاش کی تفسیر دلوں کی بدبختی کا باعث ہے نہ کہ ان کی شفا کا]

ثالثاً: حدیث مذکور کی دوسری سند میں ایک اور راوی ”محمد بن خلیل بلخی“ ہے، جو حدیثیں خود بنایا کرتا تھا۔ علامہ ذہبی ”میزان الاعتدال“ (۲/۳۷۵) میں فرماتے ہیں :

”محمد بن خلیل الذہلی البلخی، قال ابن حبان: یضع الحدیث“ [8]

[محمد بن خلیل ذہلی بلخی کے بارے میں ابن حبان رحمہم اللہ نے فرمایا ہے کہ وہ خود حدیثیں بنایا کرتا تھا]

رابعاً: حدیث مذکور صحیح حدیث کی مخالفت ہے۔ حدیث مذکور میں ہے: ”فإن لورث النفاق“ یعنی فارسی بولی مورث نفاق ہوتی ہے اور صحیح بخاری میں سورہ جمعہ کی تفسیر میں ابو ہریرہ رضی اللہ عنہ سے مروی ہے کہ جب آیت کریمہ **وَأَخْرَجْنَا مِنْهُمْ لَمَّا يَنْفِقُونَ بِهَمَّ [البقرة: ۳]** نازل ہوئی تو رسول اللہ صلی اللہ علیہ وسلم نے سلمان فارسی رضی اللہ عنہ پر اپنا دست مبارک رکھ کر فرمایا کہ اگر ایمان ثیا کے پاس بھی ہوتا تو بھی اہل فارس میں سے کتنے لوگ اس کو ضرور پالیتے۔ اس حدیث سے ظاہر ہے کہ اگر فارسی بولی مورث نفاق ہوتی تو اہل فارس ایسی مدح کے مستحق نہ ہوتے۔

صحیح بخاری کی حدیث مذکور یہ ہے :

عن أبي هريرة رضي الله عنه قال: كنا جلوساً عند النبي صلى الله عليه وسلم فأنزلت عليه سورة الجمعة: **وَأَخْرَجْنَا مَثَرَتْهُمَ لَمَّا يَخْلَقُوهَا يُعْجَمُ** قال: قلت: من هم يا رسول الله صلى الله عليه وسلم؟! فلم يراجع حتى سألت ثلاثاً، وفيها سلمان الفارسي، وضع رسول الله صلى الله عليه وسلم يده على سلمان، ثم قال: ((لو كان الإيمان عند الشرايين لانه رجل أو رجال من هؤلاء)) وفي رواية أخرى: ((ناله رجال من هؤلاء)) [9]

[الوہیرہ رضی اللہ عنہ بیان کرتے ہیں کہ ہم نبی مکرم صلی اللہ علیہ وسلم کے پاس بیٹھے ہوئے تھے تو آپ صلی اللہ علیہ وسلم پر سورۃ الجمعہ نازل ہوئی (جس میں یہ آیت بھی تھی): **وَأَخْرَجْنَا مَثَرَتْهُمَ لَمَّا يَخْلَقُوهَا يُعْجَمُ** راوی کہتے ہیں کہ میں نے دریافت کیا کہ اے اللہ کے رسول صلی اللہ علیہ وسلم! ان سے کون لوگ مراد ہیں؟ آپ صلی اللہ علیہ وسلم ہمارے درمیان موجود تھے۔ رسول اللہ صلی اللہ علیہ وسلم نے اپنا ہاتھ سلمان رضی اللہ عنہ کے کندھے پر رکھا اور فرمایا: "اگر ایمان ثریا (کسکشاں) کے پاس بھی ہوتا تو پھر بھی ان لوگوں (اہل فارس) کا کوئی آدمی یا کتنے لوگ اس کو ضرور پالیتے۔" ایک دوسری حدیث میں ہے کہ ان لوگوں (اہل فارس) میں سے کتنے لوگ اسے ضرور پالیتے]

خامساً: امام بخاری رحمہ اللہ نے اپنی صحیح میں ایک باب ہی اس لفظ سے منعقد فرمایا ہے:

”باب من تكلم بالفارسية والارطانية، وقوله تعالى: **وَإِخْتِلَافُ السِّنِّتُمْ وَأَلْوَانِكُمْ وقال: **وَأَازْسَنَّا مِنْ رُسُولِ الْأَبْلَسَانِ قَوْمِهِ** [10] اهـ۔**

اس کے بعد تین حدیثیں اس باب میں ذکر کی ہیں، جس میں مذکور ہے کہ رسول اللہ صلی اللہ علیہ وسلم نے بھی بعض بعض اوقات دوسری دوسری زبانوں کے بعض بعض الفاظ استعمال فرمائے ہیں۔ [11]

حافظ ابن حجر رحمہ اللہ فتح الباری (۳/۳۳۳) پچھاپہ دہلی) میں اس مقام کی شرح میں فرماتے ہیں:

”أشار المصنف إلى ضعف ما ورد من الأحاديث الواردة في كراهة الكلام بالفارسية كحديث: **كلام أهل النار بالفارسية، وكحديث: **من تكلم بالفارسية زادت في نبثه ونقصت من مروءته**۔ آخره الحاكم في مستدرکه، وسنده واه، وأخرج فيه أيضاً عن عمر رفته: **من أحسن العربية فلا يتكلم بالفارسية**، فإنه يورث النفاق۔ الحديث، وسنده واه أيضاً“**

[فارسی زبان میں کلام کرنے کی کراہت اور ناپسندیدگی کے بارے میں وارد ہونے والی احادیث کے ضعف کی طرف مصنف نے اشارہ کیا ہے، جیسے یہ حدیث: ”بہنمیوں کا (آپس میں) کلام فارسی زبان میں ہوگا“ اور یہ حدیث: ”جو شخص فارسی میں کلام کرے گا تو یہ (فارسی کلام) اس کی نباشت میں اضافہ اور اس کی مروءت میں کمی واقع کر دے گی۔“ اس کو امام حاکم نے اپنی مستدرک میں روایت کیا ہے، جبکہ اس کی سند سخت ضعیف ہے، انھوں نے اس کے بارے میں عمر رضی اللہ عنہ سے مرفوعاً بیان کیا ہے کہ جس شخص کو چھٹی عربی بولنی آتی ہو تو وہ فارسی میں کبھی کلام نہ کرے، کیونکہ یہ مورث نفاق ہے۔۔۔ الحدیث۔ اس کی سند بھی سخت ضعیف ہے]

سادساً: حدیث مذکور کا مضمون صرف اس قدر ہے کہ جس کو چھٹی عربی بولنی آتی ہو، اس کو فارسی یا اور کسی زبان میں بولنا جائز نہیں ہے، اس لیے کہ عربی کے سوا دوسری ساری بولیاں مورث نفاق ہوتی ہیں تو اگر بالفرض حدیث مذکور صالح احتجاج بھی ہو تو بھی اس سے اسی قدر ثابت ہوگا کہ جس کو چھٹی عربی بولنی آتی ہو وہ دوسری کوئی بولنی نہ بولے، نہ یہ کہ جو شخص عربی اصلاً بول ہی نہ سکتا ہو یا بول تو سکتا ہو، لیکن چھٹی عربی نہ بول سکتا ہو، وہ بھی عربی کے سوا دوسری کوئی بولنی نہ بولے اور ہر ذی عقل اتنا سمجھ سکتا ہے کہ چھٹی عربی بولنے والے سے بھی اس حکم کی تعمیل جب بھی ہو سکتی ہے کہ اس کے مخاطبین، جن سے وہ عربی بولے، اس کی عربی بولی سمجھ بھی سکتے ہوں۔ ورنہ ان سے عربی بولنا محض عجب ہی نہیں، بلکہ سراسر بے عقلی ہے۔ **یٰ اَعْجَمِيّ وَعَرَبِيّ [حم السجدة: ۴۴]**

الفرض حدیث مذکور سے بضر صحت احتجاج اسی قدر ثابت ہوگا کہ جب کوئی منکلم چھٹی عربی بول سکتا ہو اور اس کے مخاطبین بھی اس کی عربی سمجھ سکتے ہوں تو اس کو عربی کے سوا اور کسی زبان میں بولنا ناجائز ہوگا، لیکن یہ امر متنازع فیہ نہیں ہے۔ متنازع فیہ امر یہ ہے کہ جب خطیب عربی بول ہی نہ سکتا ہو یا بول سکتا ہو، لیکن چھٹی عربی نہ بول سکتا ہو یا چھٹی عربی بھی بول سکتا ہو، لیکن اس کے سامعین اس کی عربی سمجھ نہ سکتے ہوں تو کیا ایسی حالت میں بھی اس کو عربی ہی میں خطبہ پڑھنا ضروری ہوگا اور دوسری کسی زبان میں جس کو سامعین سمجھ سکتے ہوں، خطبہ پڑھنا ممنوع اور ناجائز ہوگا؟ بس یہی امر متنازع فیہ ہے اور حدیث مذکور اس امر سے بالکل ساکت ہے۔



الحاصل حدیث مذکور سے (بفرض صلاحیتِ احتجاج) جس امر کی ممنوعیت اور ناجوازی ثابت ہوتی ہے، اس سے یہاں بحث نہیں ہے اور جس امر سے یہاں بحث ہے، حدیث مذکور سے اس کی ناجوازی ثابت نہیں ہوتی۔

- [1] سنن ابی داؤد، رقم الحدیث (۱۱۰۷)
- [2] نیل الأوطار (۳۲۷/۳)
- [3] صحیح مسلم، رقم الحدیث (۸۷۳)
- [4] شرح صحیح مسلم (۱۶۱/۶)
- [5] صحیح البخاری، رقم الحدیث (۹۱۳) صحیح مسلم، رقم الحدیث (۸۸۹)
- [6] سنن النسائی، رقم الحدیث (۱۵۷۵)
- [7] اس حدیث کو امام حاکم نے "المستدرک" (۸۷/۳) میں بیان کیا ہے۔ امام ذہبی فرماتے ہیں: "عمر بن ہارون کذبہ ابن معین، وتزکہ البجانی" حافظ ابن حجر رحمہ اللہ فرماتے ہیں: "وسندہ واہ" (فتح الباری: ۱۸۴/۶) نیز دیکھیں: اللآلی المصنوعہ (۲۳۸/۲) تنزیہ الشریعہ (۳۵۷/۲) الفوائد المجموعہ (ص: ۲۲۱) السلسلۃ الضعیفہ، رقم الحدیث (۵۲۳)
- [8] اصل کتاب میں حدیث کی سند میں مذکور راوی کا نام "أحمد بن الخلیل" ہے اور اس کا ترجمہ نہیں مل سکا۔
- [9] صحیح البخاری، رقم الحدیث (۳۶۱۵) صحیح مسلم، رقم الحدیث (۲۵۳۶)
- [10] صحیح البخاری (۱۱۱۷/۳)
- [11] صحیح البخاری، رقم الحدیث (۲۹۰۷، ۲۹۰۶، ۲۹۰۵)
- [12] زمانہ نبوت سے اب تک اسلامی طریقہ خطبہ عربی عبارت میں پڑھنا ہے، خواہ عجمی ملک میں ہو۔ اگرچہ عربی زبان کے علاوہ کسی اور زبان میں خطبہ جمعہ کے منع ہونے کی کوئی واضح دلیل نہیں ہے۔

[1] صحیح البخاری، رقم الحدیث (۸۸۷) صحیح مسلم، رقم الحدیث (۸۵۰)

[2] صحیح البخاری، رقم الحدیث (۸۸۸) صحیح مسلم، رقم الحدیث (۸۷۵)

[3] صحیح مسلم، رقم الحدیث (۸۶۲)

[4] شرح صحیح مسلم (۱۵۰/۶)



[5] نیل الأوطار (۳/۳۲۰)

هذا ما عندي والله أعلم بالصواب

مجموعہ فتاویٰ عبداللہ غازی پوری

کتاب الصلاة، صفحہ: 253

محدث فتویٰ